



**QORTI CIVILI
PRIM'AWLA
ONOR IMHALLEF ANNA FELICE
(SEDE KOSTITUZZJONALI)**

Illum 30 ta' Mejju, 2023

Rikors Guramentat Nru: 86/2019 AF

George Grech

Doris Grech

u

Christopher Grech

vs

Avukat Generali

Direttur tal-Lottu Pubbliku

u fil-verbal tal-10 ta' Lulju 2019, il-Qorti ordnat li jissejhu fil-kawza Leonard Farrugia u Mary Farrugia

u b'digriet tas-6 ta' Novembru 2019, il-Qorti laqgħet it-talba u awtorizzat li jizdiedu l-kliem "illum Segretarju Permanenti fil-Ministeru tal-Finanzi u Awtorit  ta' Malta dwar il-Logħob"

Il-Qorti:

Rat ir-rikors tal-atturi George Grech, Doris Grech u Christopher Grech, li permezz tiegħu wara li ɡie premess illi:

Ir-rikorrenti huma proprjetarji tal-fond 42A, Merchants Street, il-Belt Valletta li huma akkwistaw b'kuntratt tal-4 ta'  unju 2013 fl-atti tan-Nutar Dottor Jean Carl Debono li kopja tiegħu hija hawn annessa u mmarkata bħala "**Dokument A**".

Dan il-fond ilu f'idejn l-intimat Direttur tal-Lottu Pubbliku mill-1977 u dan skont skrittura ta' lokazzjoni tad-29 ta' April 1977 li kopja tagħha hija hawn annessa u mmarkata bħala "**Dokument B**".

Skont din l-iskrittura Dokument B dan il-fond ɡie mikri ɡħal erba' snin b'ozzjoni li jinkera minn erba' snin ɡħal erba' snin a scelta tal-intimat Direttur tal-Lottu Pubbliku.

Skont il-liɡijiet vigenti, senjatament il-Kap. 69 tal-Liɡijiet ta' Malta, ir-rikorrenti ma jistgħux jirprendu l-pussess tal-fond proprjet  tagħhom u huma kostretti jgeddu l-kirja minn sena ɡħal sena favur l-intimat Direttur tal-Lottu Pubbliku, u dan minkejja illi m'ɡħadux jeżisti l-element ta' proporzjonalit  bejn l-interessi tas-sidien rikorrenti u tal-inkwilin Direttur tal-Lottu

Pubbliku, u b'hekk is-sidien rikorrenti sabu ruħhom affaċċjati b'relazzjoni sfurzata ta' sid u inkwilin u mhux qed jirċievu l-kera fis-suq kif għad jirriżulta waqt it-trattazzjoni tal-kawża.

Ai termini tal-Att XXXI tal-1995 kuntratti li daħlu fis-seħħ wara l-1 ta' Ġunju 1995 ma kellhomx dritt għar-renova waqt li kuntratti li daħlu fis-seħħ qabel dik il-ġurnata kienu soġġetti għad-dispożizzjonijiet tal-Kap. 69 tal-Liġijiet ta' Malta, u dan b'diskriminazzjoni a tenur tal-Artikolu 14 tal-Konvenzjoni Ewropea u l-Artikolu 45 tal-Kostituzzjoni ta' Malta.

L-intimat Direttur tal-Lottu Pubbliku qed iħallas illum bl-emendi tal-Att X tal-2009 il-kera miżera ta' €393.10 fis-sena għas-sena korrenti pagabbli mid-9 ta' Marzu 2019.

Il-valur lokatizju tal-fond fis-suq huwa ferma aktar minn dak stabbilit bid-disposizzjonijiet tal-Kap. 69 tal-Liġijiet ta' Malta, u minkejja l-awment tal-Att X tal-2009.

L-awmenti tal-Att X tal-2009 ma jkoprox l-awmenti fil-valur lokatizju tal-fond fis-suq u għalhekk huma leżivi tad-drittijiet kostituzzjonali tar-rikorrenti stante li ma jzommux proporzjon bejn id-drittijiet tas-sid u dawk tal-inkwilin.

Il-protezzjoni mogħtija lill-inkwilini bid-disposizzjonijiet tal-Kap. 69 tal-Liġijiet ta' Malta u tal-Att X tal-2009 mhumiex ġusti u ma jikkreawx bilanċ ta' proporzjonalità bejn id-drittijiet tas-sid u dawk tal-inkwilin stante li l-valur lokatizju tal-fond mill-1985 'il quddiem kien ferm ogħla minn dak li s-sidien kienu jirċievu tul iż-żmien u kif stabbilit fil-liġi u għalhekk huma bi ksur tal-Kostituzzjoni ta' Malta u tal-Ewwel Artikolu tal-Ewwel Protokol tal-Konvenzjoni Ewropea u tal-Artikolu 14 tal-Konvenzjoni.

Ir-rikorrenti m'għandhomx rimedju effettiv ai termini tal-Artikolu 14 tal-Konvenzjoni Ewropea kif inhuwa dritt tagħhom stante illi huma ma jistgħux iżidu l-kera b'mod ekwu u ġust skond il-valur tas-suq illum stante illi dak li effettivament huma jistgħu jirċievu huwa dak kif severament limitat bil-Kap. 69 u l-Att X tal-2009 tal-Liġijiet ta' Malta.

Dan kollu ġia ġie determinat fil-kawżi **Amato Gauci vs Malta no. 47045/06** deċiża mill-Qorti Ewropea tad-Drittijiet Fundamentali tal-Bniedem fil-15 ta' Settembru 2009 u **Lindheim and others vs Norway nru. 13221/08 u 2139/10** deċiża fit-12 ta' Ġunju 2012 u **Żammit and Attard Cassar vs Malta applikazzjoni nru 1046/12** deċiża fit-30 ta' Lulju 2015.

Gialadarba r-rikorrenti qed issofri minn nuqqas ta' 'fair balance' bejn l-interessi ġenerali tal-komunità u l-bżonnijiet u protezzjoni tad-drittijiet fundamentali tal-bniedem kif deċiż b'**Beyeler vs Italy nru. 33202/96. J.A Pye (Oxford) Ltd and J.A Pye (Oxford) Land Ltd vs The United Kingdom (GC), nru. 44302/02, § 75 ECHR 2007-III**) u għalhekk il-prinċipju ta' proporzjonalità kif ġie deċiż f'**Almeida Ferreira and Melo Ferreira vs Portugal nru. 41696/07 § 27 u 44 tal-21 ta' Diċembru 2010** għandu jiġu dikjarat illi d-drittijiet fundamentali tas-sidien qed jiġu leżi bid-disposizzjonijiet tal-Kap. 69 tal-Liġijiet ta' Malta u liġijiet oħra viġenti inkluż l-Att X tal-2009.

Ir-regolamenti ta' kontroll tal-kera huma interferenza mad-dritt tas-sid għall-użu tal-proprjetà tagħhom stante illi r-rilokazzjoni sfurzata lid-Direttur tal-Lottu Pubbliku, mingħajr awmenti ta' kera skond is-suq, u t-tehid tal-proprjetà tagħhom f'42A, Triq il-Merkanti, Valletta, l-iskemi ta' kontroll tal-kera u restrizzjonijiet fuq id-dritt tas-sid li jitttermina l-kirja tal-inkwilin jikkostitwixxi kontroll tal-użu tal-proprjetà fit-termini tat-tieni paragrafu tal-Ewwel Artikolu tal-Ewwel Protokoll tal-Konvenzjoni Ewropea (vide **hutzen-Czapska vs Poland (GC), nru 35014/97, §§ 160/161, ECHR 2006-Viii, Bitto and Others vs Slovakia, nru. 30255/09, § 101, 28 ta' Jannar 2014 u R&L, s.r.o and Others §108**) u dan ukoll jinċidi fuq id-drittijiet fundamentali tagħhom.

Barra minn hekk, b'mod diskriminatorju, il-protezzjoni tal-kirjiet ta' fondi kummerċjali wara l-1 ta' Ġunju 1995 u dawk li saru qabel, jilledi wkoll id-drittijiet kostituzzjonali tagħhom kif protetti mill-Kostituzzjoni ta' Malta u mill-Konvenzjoni Ewropea u dan ai termini tal-Artikolu 45 tal-Kostituzzjoni ta' Malta u l-Artikolu 14

tal-Konvenzjoni Ewropea stante li ħolqot diskriminazzjoni bejn inkwilini.

Il-valur lokatizju tal-post huwa ferm oġġla minn dak li l-ligi imponiet li l-mittenti għandhom jirċievu b'tali mod illi bid-dispożizzjonijiet tal-Artikolu 34, 37 u 45 tal-Kostituzzjoni ta' Malta u l-Artikolu 14 u l-Artikolu 1 tal-Ewwel Protokoll tal-Konvenzjoni Ewropea l-Kap. 69 tal-Ligijiet ta' Malta kif emendat bl-Att XXXI tal-1995 u l-emendi li saru bl-Att X tal-2009 mhux biss ikkawżaw diskriminazzjoni imma wkoll jilledi d-drittijiet kostituzzjonali kif protetti taħt l-Artikolu 45 tal-Kostituzzjoni ta' Malta, kif ukoll tal-Artikolu 1 u 14 tal-Protokoll Nru 1 u l-Artikolu 14 tal-Konvenzjoni Ewropea u għalhekk il-Ligi fuq imsemmija għandha tiġi dikjarata anti-kostituzzjonali u għandha tiġi emendata, kif *del resto* diġà ġie deċiż mill-**Qorti Ewropea tad-Drittijiet tal-Bniedem fil-kawża Amato Gauci vs Malta – deċiża fil-15 ta' Settembru 2009 u Zammit and Attard Cassar vs Malta deċiża fit-30 ta' Lulju 2015 mill-Qorti Ewropea tad-Drittijiet Fundamentali tal-Bniedem** mingħajr ma provdewlhom kera ġusta u ekwa u għalhekk fiċ-ċirkostanzi huma għandhom jirċievu danni pekunarji bl-interessi kontra l-intimati u l-iżgumbrament mill-fond stante l-piż żejjed li r-rikorrenti qed jerfgħu minħabba leġislazzjoni ingusta u mhux ekwa u li ma tikkreax bilanċ bejn l-inkwilin u dawk tas-sid.

Hawnhekk trid issir referenza lejn il-każistika diġà deċiża mill-**Qorti Kostituzzjonali** ossia s-sentenza ta' **Ian Peter Ellis et vs Avukat Ġenerali et deċiża fl-24 ta' Ġunju 2016** u **Louis Apap Bologna vs Avukat Ġenerali et deċiża fid-29 ta' Marzu 2019** kif ukoll għas-sentenza deċiża mill-**Prim'Awla tal-Qorti (Sede Kostituzzjonli) fil-kawża fl-ismijiet Anthony Debono vs Avukat Ġenerali et u dan fit-8 ta' Mejju 2019.**

Intalbet din il-Qorti sabiex:

1. Tiddikjara u tiddeċiedi illi fatti suesposti jikkostitwixxu ksur tad-drittijiet fundamentali tar-rikorrenti kif sanciti fl-Ewwel Artikolu tal-Ewwel Protokoll tal-Konvenzjoni Ewropea magħmula parti mil-ligi ta' Malta bis-saħħa tal-Att dwar il-Konvenzjoni Ewropea (Kap. 319 tal-Ligijiet ta' Malta) u kif sanciti ukoll fl-Artikolu 37 tal-Kostituzzjoni ta' Malta;

2. Konsegwentement tiddikjara u tiddeċiedi illi l-lokazzjoni viġenti tal-fond bin-numru 42A, Triq il-Merkanti, il-Belt Valletta, proprjetà tar-rikorrenti, a favur tal-intimat Direttur tal-Lottu Pubbliku u l-provvedimenti tal-Kap. 69 u l-Att X tal-2009 tal-Liġijiet ta' Malta u liġijiet oħra viġenti jilledu d-drittijiet fundamentali tar-rikorrenti kif sanciti fl-Artikolu 1 tal-Ewwel Protokoll tal-Konvenzjoni Ewropea u fl-Artikolu 37 tal-Kostituzzjoni ta' Malta u b'hekk huma nulli u/jew inapplikabbli in confront tar-rikorrenti għar-rigward tal-proprjetà *de quo*;
3. Konsegwentement tagħti dawk l-ordnijiet, toħroġ dawk l-atti, u tagħti dawk id-direttivi li tqis xierqa sabiex twettaq jew tiżgura t-tweqqif tad-drittijiet fundamentali tar-rikorrenti hekk kif garantiti skond il-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali, *inter alia* billi tiddikjara u tiddeċiedi illi r-rikorrenti ma humiex obligati jgeddu l-kirja tal-fond bin-numru 42A, Triq il-Merkanti, il-Belt Valletta, lill-intimat Direttur tal-Lottu Pubbliku, u tiddikjara għalhekk illi r-rikorrenti huma intitolati jirriprendu l-pussess sħiħ tal-istess fond;
4. Konsegwentement tordna l-iżgumbrament fi żmien qasir u perentorju tad-Direttur tal-Lottu Pubbliku mill-fond bin-numru 42A, Triq il-Merkanti, il-Belt Valletta, oltre rimedju oħra li din l-Onorabbli Qorti jidhrilha xierqa sabiex tassigura illi r-rikorrenti jigu rrintegrati fil-pussess sħiħ u godiment reali ta' hwejjigħom;
5. Tiddikjara u tiddeċiedi illi l-intimati jew min minnhom huma responsabbli għal kumpens u danni pekunjarji u non-pekunjarji sofferti mir-rikorrenti b'konsegwenza tal-leżjoni tad-drittijiet fundamentali tar-rikorrenti kawża tal-fatti fuq spjegati fejn *inter alia* ma ġiex kkreat bilanċ ġust bejn id-drittijiet tas-sid u dawk tal-inkwilini, stante illi l-lokazzjoni sfurzata a tenur tal-Kap. 69 tal-Liġijiet ta' Malta, fost infrazzjonijiet oħra, ma tirriflettix is-suq u lanqas il-valur lokatizzju tal-proprjetà in kwistjoni;

6. Tillikwida l-istess kumpens u danni pekunjarji u non-pekunjarji kif sofferti ir-rikorrenti, ai termini tal-liġi u ai termini wkoll tal-Artikolu 41 tal-Konvenzjoni Ewropea;
7. Tikkundanna lill-intimati jew min minnhom iħallsu lir-rikorrenti l-istess kumpens u danni pekunjarji u non-pekunjarji hekk kif likwidati ai termini tal-liġi u ai termini tal-Artikolu 41 tal-Konvenzjoni Ewropea, bl-imġax legali mid-data tal-preżentata tal-kawża odjerna sad-data tal-effettiv pagament.

Bl-ispejjeż kollha, kompriżi dawk tal-ittra uffiċjali 1818/2019 tas-17 ta' Mejju 2019 li kopja tagħha qed tiġi hawn annessa u mmarkata bħala "Dokument C" u bl-ingunzjoni tal-intimati minn issa għas-subizzjoni.

Rat id-dokumenti annessi.

Rat ir-risposta tal-konvenut l-Avukat Ġenerali li permezz tagħha ġie eċċepit illi:

In linea preliminari, l-esponenti jsostnu li din il-kawża ma kellhiex tinfetaħ kontra d-Direttur tal-Lottu Pubbliku minkejja li l-ftehim kien oriġinarjament sar ma' tali Direttur. Dan għaliex il-pożizzjoni ta' Direttur tal-Lottu Pubbliku saret obsolita u issa l-funzjoni tiegħu għaddiet għand is-Segretarju Permanenti fil-Ministeru tal-Finanzi¹ u kwindi, ir-rikorrenti għandhom jirregolaw ruħhom fuq dan il-punt.

In linea preliminari wkoll, sabiex il-proċeduri jkunu integri, xieraq li jiġi msejjaħ fil-kawża l-*Lotto Receiver*, ċertu Leonard Farrugia ta' Casa Farrugia, New Street, Lapsi Road, Siġġiewi u dan peress li l-banka tal-lottu kienet sullokata a favur tiegħu mid-Direttur intimat.

In linea preliminari wkoll u mingħajr preġudizzju għall-paragrafu preċedenti, ir-rikorrenti għandhom iġibu prova ċara tat-titolu tagħhom sabiex juru li huma l-proprjetarji tal-fond in kwistjoni kif qed jallegaw fir-rikors promotur.

¹ Ara l-Artikolu 57 tal-Att dwar il-Logħob (Kapitolu 583), b'mod speċjali s-sub-artikolu 7

Preliminarjament u mingħajr preġudizzju għall-paragrafi preċedenti, mir-rikors promotur jidher li r-rikorrenti saru sidien tal-fond **fl-4 ta' Ġunju 2013** u għalhekk, l-ilment kostituzzjonali u konvenzjonali tagħhom jista' jiġi kkunsidrat mid-data ta' meta r-rikorrenti saru s-sidien tal-fond mertu ta' il-każ u mhux qabel.

L-esponenti jixtieq jiġbed l-attenzjoni ta' din l-Onorabbli Qorti fuq il-fatt li r-rikorrenti kienu ben konxji li l-proprjetà li kienu qed jixtru kienet mikrija lid-Direttur tal-Lottu Pubbliku u għalhekk ma ġie impost xejn fuq ir-rikorrenti, anzi kienu huma stess li aċċettaw tali kirja meta ffirmaw il-kuntratt tal-4 ta' Ġunju 2013.

Preliminarjament ukoll u mingħajr preġudizzju, ir-rikorrenti għandhom jindikaw eżattament l-artikoli mill-Kap. 69 u mill-Att X tal-2009, li skont huma jiksruhom id-drittijiet fundamentali tagħhom għat-tgawdija tal-proprjetà msemmija.

Fil-mertu, it-talbiet tar-rikorrenti għandhom jiġu miċhuda *in toto* peress li huma nfondati fil-fatt u fid-dritt u dan għar-raġunijiet segwenti li qed jiġu hawn elenkati mingħajr preġudizzju għal xulxin:

Rigward l-Artikolu 37 tal-Kostituzzjoni u l-Ewwel Artikolu tal-Ewwel Protokol tal-Konvenzjoni.

L-Artikolu 37 tal-Kostituzzjoni mhux applikabbli minħabba li l-kirja mertu ta' dan il-każ hija mħarsa bil-Kap. 69 tal-Liġijiet ta' Malta li hija liġi li daħlet fis-seħħ fid-19 ta' Ġunju 1931 u dan skont ma jipprovi l-Artikolu 47(9) tal-Kostituzzjoni, "*Ebda haġa fl-Artikolu 37 ta' din il-Kostituzzjoni ma għandha tolqot il-ħdim ta' xi liġi fis-seħħ minnufih qabel it-3 ta' Marzu 1962 jew xi liġi magħmula fi jew wara dik id-data li temenda jew tissostitwixxi xi liġi fis-seħħ minnufih qabel dik id-data (jew xi liġi li minn żmien għal żmien tkun emendata jew sostitwita bil-mod deskritt f'dan is-sub-artikolu)...".*

Barra minn hekk, l-Artikolu 37 tal-Kostituzzjoni huwa improponibbli wkoll għaliex dan l-Artikolu japplika biss f'każ ta' teħid forzuż tal-proprjetà. Sabiex wieħed jista' jitkellem dwar

teħid forżuz jew obligatorju, persuna trid tiġi żvestita jew spussessata minn kull dritt li għandha fuq dik il-proprjetà. Huwa evidenti li fil-każ preżenti, tali żvestment ma sarx u dan peress li bil-kirja r-rikorrenti ma tilfux għal kollox il-jeddijiet tagħhom fuq il-fond in kwistjoni u għalhekk dan il-każ ma jammontax għal deprivazzjoni totali tal-proprjetà.

Safejn l-ilmenti tar-rikorrenti huwa msejjes fuq l-Ewwel Artikolu tal-Ewwel Protokol tal-Konvenzjoni Ewropea, l-esponenti jirriveva li skond il-*proviso* tal-istess artikolu, l-Istat għandu kull jedd li jgħaddi dawk il-liġijiet li jidhrulu xierqa biex jikkontrolla l-użu tal-proprjetà skont l-interess ġenerali. Anke skond il-ġurisprudenza kostanti tal-Qorti ta' Strasburgu, l-Istat igawdi diskrezzjoni wiesgħa sabiex jidentifika x'inhu meħtieġ fl-interess ġenerali u x'miżuri għandhom jittieħdu sabiex jiġu ndirizzati dawk il-ħtiġijiet soċjali. Tali diskrezzjoni tal-leġislatur m'għandhiex titbiddel sakem din ma tkunx manifestament mingħajr bażi raġjonevoli – li żgur mhux il-każ.

L-Ewwel Artikolu tal-Ewwel Protokol ma jikkonċedi ebda dritt li xi ħadd jirċievi profitt.

Il-fond *de quo* ġie mogħti b'kera għal skop pubbliku biex minnu jinbiegħu biljetti tal-lottu pubbliku li hu mmexxi mill-Gvern fl-interess ġenerali tas-soċjetà.

Xieraq jiġi sottolineat li dan il-fond ġie mikri bi qbil bejn l-antekawża tar-rikorrenti u d-direttur esponent u ħadd ma impona fuq l-antekawża tar-rikorrenti li dan il-fond irid jinkera bil-fors.

Rigward l-emendi li daħlu fis-seħħ permezz tal-Att X tal-2009

Tajjeb li jingħad ukoll li l-emendi li jirrigwardaw il-kera, daħlu fis-seħħ wara konsultazzjoni vasta fejn ġiet ukoll ippubblikata l-White Paper li ġġib l-isem: "Liġijiet tal-Kera: Il-ħtieġa ta' Riforma" f'Ġunju tal-2008.

Dan il-proċess ta' konsultazzjoni kien proċess bi tliet saffi:

(i) L-ewwel kien hemm it-tnehida tal-White Paper li kienet komplementata minn konsultazzjoni komprensiva li nkludiet (a) diskussjoni pubblika; (b) interazzjoni ta' ittiri elettronici, centru għas-sejħat telefoniċi u kontribuzzjonijiet fuq *website*; (c) laqgħat mal-Kunsill ta' Malta għal Żvilupp Ekonomiku u Soċjali u wkoll ma' korpi kostitwiti u (d) parteċipazzjoni f'mezzi tat-televiżjoni, tar-radju u tal-gazzetti. L-interazzjoni ta' ittri elettronici, centru għas-sejħat telefoniċi u kontribuzzjonijiet fuq *website* waslet għal aktar minn 2,000 reazzjoni u 800 mistoqsija li kollha kemm huma ngħataw twegiba ndividwali. It-twegibiet tqiegħdu wkoll fil-website – www.rentreform.gov.mt;

(ii) It-tieni fażi tal-proċess ta' konsultazzjoni giet wara l-pubblikazzjoni tal-Abbozz ta' Liġi Numru 17 imsejjaħ 'Att biex Jemenda l-Kodiċi Ċivili, Kap. 16' ippublikat f'Novembru 2008 u d-diskussjonijiet sussegwenti fuq l-Abbozz fil-Kamra tar-Rappreżentanti f'Diċembru 2008 u Jannar 2009;

(iii) It-tielet fażi tal-proċess ta' konsultazzjoni kienet tirrigwarda d-diskussjonijiet li saru bejn it-Timijiet Tekniċi tal-Gvern u l-Oppożizzjoni ta' dak iż-żmien rispettivament.

Dan kollu qed jingħad sabiex jintwera li l-emendi riċenti dwar il-kera ma sarux b'mod superfluwu iżda saru wara konsultazzjoni serja u intense u wara li nħass il-polz tal-poplu u tal-entitajiet kollha milquta minn dan l-istitut.

Rigward l-Artikolu 14 tal-Konvenzjoni Ewropea u l-Artikolu 45 tal-Kostituzzjoni.

Kif għie deċiż f'kawżi oħra ta' din ix-xorta, ma hemm l-ebda ksur tal-Artikolu 14 tal-Konvenzjoni u tal-Artikolu 45 tal-Kostituzzjoni u dan għaliex ma hemm l-ebda diskriminazzjoni fil-konfront tar-rikorrenti. Inoltre, fir-rigward ta' dan l-artikolu, ir-rikorrenti ma ssodisfawx element importanti sabiex tiskatta l-applikabbiltà ta' tali provvediment. Dawn l-artikoli jissottolineaw li t-tgawdija tad-drittijiet u libertajiet għandhom jiġu assigurati mingħajr diskriminazzjoni għal kull raġuni bħalma huma s-sess, razza, kulur, lingwa, reliġjon, opinjoni politika oħra, oriġini nazzjonali jew soċjali, assoċjazzjoni ma' minoranza nazzjonali, proprjetà, twelid jew status ieħor fil-każ tal-Konvenzjoni u razza, post ta'

origini, opinjonijiet politiċi, kultur, fidi, sess, orjentazzjoni sesswali jew identità tal-ġeneru fil-każ tal-Kostituzzjoni. Fil-każ in diżamina ma ġiet allegata l-ebda diskriminazzjoni għal xi raġuni ta' *status* kif mitlub, sabiex ikun hemm vjolazzjoni tal-artikoli msemmija.

Sabiex ir-rikorrenti jistgħu jallegaw li ġie leż id-dritt fundamentali tagħhom, *ai termini* tal-Artikolu 14 ta' Konvenzjoni u tal-Artikolu 45 tal-Kostituzzjoni, iridu jippruvaw ukoll li saret diskriminazzjoni fuq bażi ta' '*like with like*' u dan għaliex mhux kull għaġir huwa wieħed diskriminatorju.

Salv eċċezzjonijiet ulterjuri.

Għaldaqstant, l-esponenti jitlob bir-rispett lil din l-Onorabbli Qorti jogħġobha tiċhad il-pretensjonijiet kif dedotti fir-rikors promotur bħala infondati fil-fatt u fid-dritt stante li r-rikorrenti ma sofrew l-ebda ksur tad-drittijiet tal-bniedem u l-libertajiet fundamentali, u dan bl-ispejjeż kontra l-istess rikorrenti.

Rat illi b'digriet tal-10 ta' Lulju 2019 il-Qorti ordnat il-kjamat in kawża ta' Leonard Farrugia u Mary Farrugia.

Rat ir-risposta tal-kjamat fil-kawża Leonard Farrugia li permezz tagħha ġie eċċepit illi:

L-esponent hu s-sub-inkwilin, flimkien ma' martu Mary Farrugia, tal-fond 42A, Triq il-Merkanti, Valletta, dan billi hu jikri minghand l-inkwilin tar-rikorrenti, illum is-Segretarju Permanenti fil-Ministeru tal-Finanzi u/jew l-Awtorità ta' Malta dwar il-Loghob, li mhumix parti f'din il-kawża, biex fiha jiggstixxi Banka tal-Lottu. Ghalhekk ukoll, il-gudizzju mhux wieħed integru u ghalhekk l-intimati kollha, inkluz l-esponent kjamat fil-kawża, ghandhom jigu lliberati mill-osservanza tal-gudizzju.

Il-Banka tal-Lottu hawn fuq imsemmija hi l-unika mezz ta' ghixien tal-esponent u martu li wkoll ghandu drittijiet li johorgu kemm mill-ligijiet ordinarji nostrali u mill-Kostituzzjoni ta' Malta u kif ukoll mill-Konvenzjoni Ewropeja tad-Drittijiet Fundamentali.

Wara li l-esponent kien gie offrut mid-Direttur tal-Lottu Pubbliku biex jibda jiggestixxi l-banka tal-lottu fil-fond Nru. 41A, Triq il-Merkanti, Valletta, u dan bhala sub-inkwilin tal-istess fond, l-esponent kien iddecieda li jiehu s-sub-inkwilinat tal-istess Banka tal-Lottu hawn fuq imsemmija peress li hu kien jaf li bejn dak li kien qed jikrilu l-Banka tal-Lottu, u cioè dak iz-zmien id-Direttur tal-Lottu Pubbliku, u s-sidien tal-fond 42A, Triq il-Merkanti, Valletta, kien hemm ftehim bil-miktub validu fil-ligi civili li kien jippermettilu li fil-fond *de quo* hu jkun jista' jiggestixxi legalment, bhala sub-inkwilin, in-negozju ta' ricevitur tal-lottu pubbliku skond fost ohrajn il-kundizzjonijiet f'dak il-ftehim bil-miktub u dan sakemm ikun irid hu u/jew sakemm hu jkun jista' jibqa' f'dan il-mestier.

Il-ftehim bil-miktub bejn l-awturi tal-esponent u l-awturi tar-rikorrenti kien wiehed li fih l-awturi tar-rikorrenti dahlu volontarjament, u d-dritt tal-esponent li jiggestixxi n-negozju ta' ricevitur tal-lottu pubbliku fil-fond *de quo* johrog mill-istess ftehim bil-miktub li fih riedu jidhlu u fil-fatt dahlu volontarjament il-partijiet u dan indipendentement minn dak li jistipula l-Kap. 69 tal-Ligijiet ta' Malta.

Fil-fatt ir-relazzjoni guridika li tezisti bejn l-esponent u l-awturi tieghu, li s'issa mhumieq fil-kawza u ghalhekk il-gudizzju mhux wiehed integru, u dik bejn l-awturi tal-esponent u l-awturi tar-rikorrenti, hi wahda kuntrattwali taht il-Kap. 16 tal-Ligijiet ta' Malta li ghalihom jghodd il-principju *pacta sunt servanda*. Jekk dak il-ftehim hux wiehed validu jew le ghandu ghalhekk jigi deciz mill-Qorti ordinarja kompetenti u mhux f'Sede Kostituzzjonali. Hi kundizzjoni sine qua non li qabel ma wiehed jinvoka l-Qorti Kostituzzjonali wiehed irid ikun ezawrixxa r-rimedji ordinarji kollha a disposizzjoni tieghu.

Dak imsemmi fil-paragrafu ta' qabel dan hu assodat mill-fatt illi kif jghidu r-rikorrenti stess fl-affidavit taghhom meta huma dahlu fil-ftehim ta' komprovendita tal-fond *de quo* kienu jafu li dwar l-istess fond kien jezisti ftehim ta' lokazzjoni tal-istess fond li kien regolat mid-disposizzjonijiet tal-ligi partikolarment tal-Kap. 16 tal-Ligijiet ta' Malta.

Ghalhekk jidher car li permezz ta' din l-istanza r-rikorrenti qeghdin effettivament jippruvaw jaqbzu kull tip ta' rimedju ordinarju li jista' jkollhom taht ir-regim tal-ligi ordinarja, partikolarment il-Kodici Civili (Kap. 16 tal-Ligijiet ta' Malta), u ghalhekk il-procedura taghhom odjerna hi wahda abbużiva u llegali.

Ghalhekk l-esponent, filwaqt li ghal kull buon fini qed jagħmel tiegħu dak kollu msemmi fir-risposta tal-Avukat Generali għar-rikors odjern, inkuza l-illegittimità tad-Direttur tal-Lottu Pubbliku fil-kawża, jitlob umilment illi t-talbiet kollha tar-rikorrenti jigu michuda bl-ispejjez kontra l-istess rikorrenti.

Rat ir-risposta tal-Awtorità Maltija dwar il-Logħob li permezz tagħha except illi:

L-Awtorità esponenti tagħmel referenza għall-provvedimenti tal-Att XLI tal-2018 li f'Artikolu 57(7) jipprovdi li gej:

*"57.(7) Minkejja li d-dispozizzjonijiet tas-subartikoli ta' qabel u d-dispozizzjonijiet ta' dan l-Att, **il-kirjiet mogħtija lill-Gvern ta' Malta u, jew id-Direttur tal-Lottu Pubbliku sabiex ikunu sullokati bhala banek tal-lottu**, kif ukoll kull sullokazzjoni mogħtija mill-Gvern ta' Malta u, jew mid-Direttur tal-Lottu Pubbliku, kif ukoll kull haga li giet magħmula jew li sehhet f'dan ir-rigward, **għandhom jibqghu fis-sehh skond it-termini tagħhom, u għandhom ikomplu jkollhom effett skond kif amministrati minn u f'isem il-Gvern ta' Malta.**" (enfasi tal-esponenti)*

Għaldaqstant l-Awtorità tissottometti bir-rispett illi din l-Onorevoli Qorti jogħgobha tordna li l-istess Awtorità mhijiex il-legittimu kontradittur fil-proceduri odjerni, u dan taht kwalunkwe provvediment li jidhrilha xieraq din l-Onorabbli Qorti.

Rat illi fl-udjenza tad-29 ta' Jannar 2020 l-Avukat tal-Istat iddikjara illi minħabba bidla fin-nomenklatura tad-Direttur intimat, is-Segretarju Permanenti fil-Ministeru tal-Finanzi jagħmel tiegħu ir-risposta preċedentement intavolata mid-Direttur.

Rat illi fl-udjenza tat-28 ta' Settembru 2020 il-Qorti ħatret lill-Perit Mario Axisa sabiex iħejji stima tal-valur lokatizju tal-fond minn Awwissu 1987 sal-aħħar ta' Mejju 2019 fuq perjodu ta' ħames snin.

Rat ir-relazzjoni teknika li ġiet ikkonfermata bil-ġurament tal-istess perit tekniku fis-17 ta' Ġunju 2021.

Semgħet ix-xhieda prodotti.

Rat ir-relazzjoni tal-perit tekniku, il-Perit Mario Cassar, innominat minn din il-Qorti fl-udjenza tal-1 ta' Lulju 2021 sabiex jirrelata dwar il-valur lokatizju tal-proprjetà mertu tal-kawża mill-4 ta' Awwissu 1982 sas-17 ta' Frar 2021 b'intervalli ta' ħames snin.

Rat in-nota ta' sottomissjonijiet tal-atturi u dik tal-konvenuti.

Rat illi b'nota tal-15 ta' Lulju 2022 il-kjamat in kawża ddikjara illi hu u martu m'għadhomx sub-inkwilini tal-proprjetà *de quo* billi huma rrinunzjaw għad-drittijiet tagħhom a favur National Lottery plc u li għaldaqstant ma fadlihom ebda interess f'dawn il-proċeduri.

Rat li l-kawża tħalliet għas-sentenza.

Rat l-atti kollha tal-kawża.

Ikkunsidrat illi permezz ta' din l-azzjoni, l-atturi qegħdin jitolbu lill-Qorti ssib leżjoni tad-dritt fundamentali tagħhom għat-tgawdija tal-proprjetà kif imħares taħt l-artikoli 37 tal-Kostituzzjoni ta' Malta u l-Ewwel Artikolu tal-Ewwel Protokoll tal-Konvenzjoni Ewropea Dwar il-Protezzjoni tad-Drittijiet tal-Bniedem u Libertajiet Fundamentali, konsegwenza tat-tħaddim tad-disposizzjonijiet tal-Kap 69 tal-Liġijiet ta' Malta. Għalhekk, l-atturi qegħdin jitolbu rimedju għall-ksur lamentat inkluż ukoll it-terminazzjoni tal-kirja viġenti kif ukoll danni u/jew kumpens għall-ksur tad-drittijiet tagħhom.

Mill-provi mressqa jirriżulta li l-kawża ta' l-lum hija dwar il-fond 42A, Triq Merkanti, il-Belt Valletta. Dan il-fond inxtara mill-atturi bis-saħħa ta' kuntratt tal-4 ta' Ġunju 2013 fl-atti tan-Nutar Dottor Jean Carl Debono. Din il-proprjetà kienet tappartjeni lil Emanuele u Roberto aħwa Longo Galea u cioè l-awturi fit-titolu tal-atturi. Il-proprjetà waslet għand l-aħwa Longo Galea mill-wirt ta' missierhom Michael sive Michele Longo li miet *ab intestato* fis-26 ta' Ġunju 1969.

Illi skont Avviż Numru 389 pubblikat fil-Gazzetta tal-Gvern tat-23 ta' Lulju 1976 ġie dikjarat illi l-imsemmija proprjetà kienet qegħda tiġi rekwizizzjonata ai termini tal-Ordinanza XXI tal-1931 li tirregola t-tigdid tal-Kiri tal-Bini (Kap. 69) fuq il-presuppost illi l-art kienet hekk meħtieġa għal skopijiet pubbliċi.

In vista ta' dan, b'kuntratt ta' kera tad-29 ta' April 1977, id-Direttur tal-Lottu Pubbliku beda jikri l-imsemmija proprjetà mingħand il-familja Longo Galea. Il-kirja oriġinali kienet għal terminu ta' erba' snin dekorribbli mid-9 ta' Marzu 1977 bil-fakoltà li l-inkwilin jibqa' jestendi l-kirja għal perijodi ulterjuri ta' erba' snin kull darba. Il-quantum tal-kera ġie ffissat fis-somma ta' £72 pagabbli kull sena bil-quddiem.

L-atturi akkwistaw l-imsemmija proprjetà ben konxji mill-fatt illi din il-kirja kienet diġa pre-eżistenti u aċċettaw dan il-fatt. F'dan ir-rigward l-intimati ressq u l-argument illi jekk kemm il-darba l-Qorti ssib li kien hemm leżjoni tad-drittijiet fundamentali tal-atturi għat-tgawdija tal-proprjetà tagħhom, għandu jittieħed in konsiderazzjoni l-fattur ta' meta l-proprjetà ġiet minnhom akkwistata.

Il-Qorti tosserva li waqt li huwa minnu li l-atturi akkwistaw il-proprjetà kif diġa soġġetta għall-kirja, il-fatt jibqa' illi l-fond ġie konċess b'kera qabel l-1995 liema kirja hija waħda protetta bil-liġi. Fi ftit kliem dan ifisser illi r-rikorrenti huma marbuta bil-liġi illi jkomplu jgeddu l-kirja fit-termini ta' dak li jipprovdi l-Artikolu 3 tal-Kapitolu 69 tal-Liġijiet ta' Malta. Id-disposizzjoni taqra hekk:

"Sid il-kera ta' xi fond ma jistax, meta jagħlaq iż-żmien tal-kiri (sew jekk dan iż-żmien ikun skont il-ftehim, legali, skont

l-użu jew imnissel mid-disposizzjonijiet ta' din l-Ordinanza), jirrifjuta li jgdedded il-kiri jew li jgħolli l-kera jew li jagħmel kondizzjonijiet godda għat-tigdid tal-kiri mingħajr il-permess tal-Bord."

Waqt illi l-Kap 69 jaħseb għal sitwazzjonijiet fejn il-Bord jista' jordna l-awment fil-kera jew saħansitra t-terminazzjoni tal-kirja, dawn iċ-ċirkostanzi huma speċifiċi u limitati ferm. In oltre, il-kera li l-Bord jista' jirrevedi hija regolata bis-saħħa tal-Artikolu 4(1)(b) tal-Kap 69 liema disposizzjoni hija maħsub illi tħares il-*fair rent*. Ai termini tal-Artikolu 4(1)(b) tal-Kap 69, l-Bord jista' jawtorizza żieda fil-kera biss *'jekk il-kera gdid ma jkunx iżjed minn 40% mill-kera għust (stabbilit, meta meħtieg, bi stima) li bih il-fond kien mikri jew seta' jinkera f'kull żmien qabel l-4 ta' Awwissu tal-1914: il-Bord jista' jistabbilixxi dan il-kera għust.'*

Permezz tal-Att X tal-2009, daħlu fis-seħħ emendi għal-liġi tal-kera. L-artikolu 1531D tal-Kap. 16 jaqra hekk:

"(1) Il-kera ta' fond kummerċjali, fin-nuqqas ta' ftehim mod ieħor milħuq wara l-1 ta' Jannar, 2010 jew ta' ftehim bil-miktub li jkun sar qabel l-1 ta' Ġunju, 1995 dwar kirja li tkun għadha fil-perjodu originali tagħha fl-1 ta' Jannar, 2010, għandu mid-data tal-ewwel ħlas tal-kera dovut wara l-1 ta' Jannar, 2010, jiġi miżjud b'rata fissa ta' ħmistax fil-mija fuq il-kera attwali u jibqa' jiġi miżjud mid-data tal-ewwel ħlas tal-kera dovut wara l-1 ta' Jannar ta' kull sena bi ħmistax fil-mija fuq l-aħħar kera bejn l-1 ta' Jannar, 2010 u l-31 ta' Dicembru, 2013.

(2) Il-kera mid-data tal-ewwel ħlas tal-kera dovut wara l-1 ta' Jannar, 2014, għandu jiġi stabbilit bi qbil bejn il-partijiet. Fin-nuqqas ta' qbil, għandu jittieħed bħala gwida għall-kera l-Indiċi tal-Valur Kummerċjali tal-Proprietà kif jista' jiġi stabbilit b'regolamenti magħmulin mill-Ministru responsabbli għall-akkomodazzjoni u fin-nuqqas ta' regolamenti, il-kera għandu mill-ewwel ħlas tal-kera dovut wara l-1 ta' Jannar, 2014, jogħla b'ħamsa fil-mija fis-sena sad-dħul fis-seħħ tal-imsemmija regolamenti.

(3) Fil-każ ta' fond kummerċjali, jekk kien hemm ftehim għal żjidiet perjodiċi bejn il-partijiet, dan il-ftehim għandu jibqa' japplika mingħajr iż-żjidiet kontemplati f'dan il-artikolu:

Iżda, barra mill-każijiet fejn iż-żjieda fil-kera jkun sar bi qbil, fejn tiġi applikata iż-żjieda kif proposta hawn qabel għal fondi kummerċjali, l-inkwilin jista' permezz ta' ittra uffiċjali mibgħuta lil sid il-kera jew lil wieħed minn sidien il-kera, jittermina l-kirja billi jagħti pre-avviż ta' tliet xhur u dan ukoll jekk il-kirja tkun għal-żmien definit."

B'żieda ma' dan, bis-saħħa tal-Att X tal-2009 ġie ntrodott ukoll l-Artikolu 1531I tal-Kap 16 li jipprovdi illi:

Fil-każ ta' fond kummerċjali mikri qabel l-1 ta' Ġunju, 1995, bħala inkwilin għandha tiġi meqjusa dik il-persuna li tkun qed tokkupa l-fond b'titolu validu ta' kera fl-1 ta' Ġunju, 2008 kif ukoll il-konjuġi tiegħu jekk jgħixu flimkien u mhux separati legalment kif ukoll wara l-mewt tal-imsemmi inkwilin, l-eredi tiegħu li jkun jigu minnu mid-demmi jew biż-żwieġ sal-grad ta' kuġini inklussivament:

Iżda l-kera ta' fond kummerċjali li jkun beda qabel l-1 ta' Ġunju, 1995 għandu f'kull każ jintemm fi żmien għoxrin sena li jibdew jgħaddu mill-1 ta' Ġunju, 2008 sakemm ma jkunx sarkuntratt ta' kiri li jistipula żmien determinat. Meta kirja li tkun bdiet qabel l-1 ta' Ġunju, 1995 tkun mogħtija għal żmien determinat u fl-1 ta' Jannar, 2010 ikun għadu għaddej iż-żmien oriġinali di fermo jew di rispetto u ma tkunx għadha giet imġedda awtomatikament bil-liġi, allura f'dak il-każ għandhom japplikaw dak il-perjodu jew perjodi determinati fil-kuntratt. Kuntratt li jkun sar qabel l-1 ta' Ġunju, 1995 u li jibqa' jiġġedded awtomatikament jew fid-diskrezzjoni unika tal-inkwilin, għandu jiġi meqjus daqs li kieku hu wieħed għal żmien indeterminat u b'hekk jiġi jintemm fi żmien għoxrin sena li jibdew għaddejjin mill-1 ta' Ġunju, 2008.

Fil-każ ta' illum il-kirja ilha għaddejja mis-sena 1977 u t-tiġdid tagħha ġie mħolli assolutament fid-diskrezzjoni tal-inkwilin. Bl-applikazzjoni tad-disposizzjonijiet appena citati, apparti l-fatt illi l-liġi kif emendata qegħda tikkontempla awment tal-kera fir-rata

ta' 5% fis-sena, ai termini tal-Artikolu 1531I il-kirja de quo tigi ipso iure fi tmiemha entru għoxrin sena dekorribbli mill-1 ta' Gunju 2008. Dan għalhekk jfisser illi l-kirja in kwistjoni serja tigi fi tmiemha fl-1 ta' Gunju 2028. Għaldaqstant, l-atturi digà jafu u għandhom ċertezza dwar meta l-proprjetà ser terga lura f'idejhom bħala libera u hielsa.

Skont il-perit tekniku, l-proprjetà kienet tiswa €186,000 fis-sena 2021 filwaqt illi l-valur lokatizju tagħha fl-istess sena kien ta' €5,400 fis-sena.

L-artikolu 37 tal-Kostituzzjoni jipprovdi inter alia li l-ebda proprjetà ta' kull xorta li tkun ma għandu jittiehed pussess tagħha b'mod obligatorju u l-ebda interess fi jew dritt fuq proprjetà ta' kull xorta li jkun ma għandu jiġi miksub b'mod obligatorju, hlief meta hemm disposizzjonijiet ta' liġi applikabbli għal dak it-teħid ta' pussess jew akkwist (...) għall-ħlas ta' kumpens xieraq.

L-ewwel artikolu tal-Ewwel Protokoll tal-Konvenzjoni Ewropea jipprovdi li kulhadd għandu d-dritt għat-tgawdija paċifika tal-proprjetà tiegħu u hadd ma għandu jiġi pprivat mill-possedimenti tiegħu hlief fl-interess pubbliku.

Għal dak illi jirrigwarda l-eċċezzjonijiet kif sollevati mill-kjamati in kawża, tenut kont tan-nota li biha ddikjaraw li m'għandhomx aktar interess fil-fond għaliex ċedew id-drittijiet tagħhom favur in-National Lottery plc, il-Qorti qegħda tqis illi l-eċċezzjonijiet minnhom sollevati ġew rinunzjati.

L-intimati ressqo diversi eċċezzjonijiet ta' natura preliminari.

Rigward l-ewwel żewġ eċċezzjonijiet kif sollevati mill-intimati, dawn ġew sorvolati fil-mori tal-proċeduri.

Kwantu għall-bqija tal-eċċezzjonijiet preliminari, il-Qorti sejra tibda billi tindirizza l-kwistjoni tal-prova tat-titolu tal-atturi. Il-Qorti hija sodisfatta mill-provi in atti, illi r-rikorrenti skarikaw il-piż ta' din il-prova u ppruvaw li għandhom titolu fuq il-fond mertu ta' din il-kawża. Għaldaqstant it-tielet eċċezzjoni sollevata mill-intimati hija sorvolata wkoll.

L-intimati eċċepew ukoll illi r-rikorrenti ma jistgħux jinvolkaw ksur tal-artikolu 37 tal-Kostituzzjoni stante li ma kien hemm l-ebda teħid forzuz ta' proprjetà. Din il-Qorti taqbel li l-provvedimenti tal-Kap. 69 dwar it-tigdid awtomatiku tal-kirjiet protetti ma jikkostitwixxux teħid forzuz, formali jew de facto tal-proprjetà tar-rikorrenti qua sidien tal-proprjetà mertu tal-kawża, iżda jikkostitwixxu kontroll ta' użu tal-istess proprjetà.

L-artikolu 37(1) jipprovdi li, *'ebda interess fi jew dritt fuq proprjetà ta' kull xorta li tkun'* ma jista' jittieħed jekk ma jiġux sodisfatti l-kriterji kollha hemm elenkati. Għalkemm ir-rikorrenti ma ġewx imċaħħda minn kull interess fil-proprjetà in kwistjoni, id-dritt tagħhom li jkollhom il-pussess materjali u mhux biss legali ta' ħwejjigħom huwa interess fuq proprjetà u għalhekk bla dubju huwa mħares taħt dan l-artikolu.

Fir-risposta tiegħu l-intimat Avukat tal-Istat eċċepixxa l-inapplicabilità tal-Artikolu 37 tal-Kostituzzjoni għall-każ ta' illum in vista ta' dak illi jipprovdi l-Artikolu 47(9) tal-Kostituzzjoni liema disposizzjoni taqra hekk:

"Ebda ħaġa fl-artikolu 37 ta' din il-Kostituzzjoni ma għandha tolqot il-ħdim ta' xi liġi fis-seħħ minnufih qabel it-3 ta' Marzu 1962 jew xi liġi magħmula fi jew wara dik id-data li temenda jew tissostitwixxi xi liġi fis-seħħ minnufih qabel dik id-data (jew xi liġi li minn żmien għal żmien tkun emendata jew sostitwita bil-mod deskritt f'dan is-subartikolu) u li ma -

(a) iżzidx max-xorta ta' proprjetà li jista' jittieħed pussess tagħha jew id-drittijiet fuq u interess fi proprjetà li jistgħu jiġu miksuba;

(b) iżzidx mal-finijiet li għalihom jew ċirkostanzi li fihom dik il-proprjetà jista' jittieħed pussess tagħha jew tiġi miksuba;

(ċ) tagħmilx il-kondizzjonijiet li jirregolaw id-dritt għal kumpens jew l-ammont tiegħu anqas favorevoli lil xi persuna li jkollha jew li tkun interessata fil-proprjetà; jew

(d) tipprivax xi persuna minn xi dritt bħal dak li huwa msemmi fil-paragrafu (b) jew paragrafu (ć) tal-artikolu 37(1) ta' din il-Kostituzzjoni."

Kif intqal fis-sentenza fl-ismijiet Michael Farrugia et vs L-Avukat Ġenerali et, deciz mill-Qorti Kostituzzjonali fis-6 ta' Ottubru 2020:

"Għalkemm il-Kap. 69 kien emendat b'ligijiet li daħlu fis-seħħ wara l-1962 dawn il-ligijiet ma għandhomx l-effetti msemmija fil-para. (a) sa (d) tal-art. 47(9). Konsegwentement, sewwa jgħid l-Avukat tal-Istat illi l-Kap. 69, ukoll kif emendat, ma jintlaqatx bl-art. 37 tal-Kostituzzjoni.

Inoltre l-art. 47(9) jirreferi għal 'ligi fis-seħħ minnufih qabel it-3 ta' Marzu 1962' u mhux għal dak li jkun sar qabel dik id-data bis-saħħa ta' ligi bħal dik. It-tigdid tal-kiri kien qiegħed iseħħ bis-saħħa ta' ligijiet li kienu fis-seħħ qabel l-1962. Għaldaqstant, b'applikazzjoni tal-art. 47(9) ma jintlaqtux bl-art. 37 tal-Kostituzzjoni."

Il-Qorti tqis li f'dan il-każ m'hemmx dubju li l-ligijiet impunjati mill-atturi daħlu fis-seħħ ferm qabel l-1962, u l-atturi ma ressqu l-ebda prova jew argument li xi eċċezzjoni li taqa' taħt dik id-dispożizzjoni tal-ligi taqa' entro l-eċċezzjonijiet maħsuba fl-artikolu 47(9) tal-Kostituzzjoni.

Għalhekk, la darba bl-applikazzjoni tal-Artikolu 47(9) tal-Kostituzzjoni, id-disposizzjonijiet tal-Kap 69 ma jintlaqtux bl-Artikolu 37 tal-Kostituzzjoni, il-Qorti ssib illi l-atturi ma jistgħux javvanzaw pretensjoni ta' vjolazzjoni tal-jedd tagħhom kif imħares taħt l-Artikolu 37 tal-Kostituzzjoni. Konsegwentement, ma hemmx il-ħtieġa li tiġi mistħarrġa ulterjorment l-applikabilità tal-Artikolu 37 tal-Kostituzzjoni għall-każ ta' llum.

L-eċċezzjonijiet rimanenti tal-intimati ser jiġu indirizzati fil-konsiderazzjonijiet li ser tagħmel il-Qorti dwar il-mertu tal-każ. Il-Qorti ser tibda billi tagħmel riferenza għall-ġurisprudenza tal-Qrati ta' Malta u tal-Qorti Ewropea li għalkemm tirreferi għad-disposizzjonijiet u tħaddim tal-Kap. 158 tal-Ligijiet ta' Malta, fiha

hemm miġbura prinċipji li japplikaw bi sħiħ għal każ li għandha quddiemha din il-Qorti Illum:

M'hemmx dubju li kif ingħad minn din il-Qorti diversament presjeduta fis-sentenza tagħha fl-ismijiet Anna Fleri Soler et vs Direttur għall-Akkomodazzjoni Soċjali et, tas-26 ta' Novembru 2003, ikkonfermata mill-Qorti Kostituzzjonali fit-18 ta' Marzu 2005, l-istat għandu d-dritt li jagħmel liġijiet sabiex jikkontrolla l-użu tal-proprjetà, liema dritt huwa soġġett in sostanza għall-interess ġenerali. Depożizzjoni din li hija skolpita f'termini wiesgħa u li tagħti skop ampju u diskrezzjoni wiesgħa lill-istat f'dan ir-rigward.

Fis-sentenza tal-Qorti Ewropea ta' Amato Gauci v Malta, tal-15 ta' Settembru 2009, li kienet tirrigwarda l-artikolu 12(2) tal-Kap. 158 ingħad illi:

"...a measure aiming at controlling the use of property can only be justified if it is shown, inter alia, to be "in accordance with the general interest". Because of their direct knowledge of their society and its needs, the national authorities are in principle better placed than the international judge to appreciate what is in the "general" or "public" interest. The notion of "public" or "general" interest is necessarily extensive. In particular, spheres such as housing of the population, which modern societies consider a prime social need and which plays a central role in the welfare and economic policies of Contracting States, may often call for some form of regulation by the State. In that sphere decisions as to whether, and if so when, it may fully be left to the play of free market forces or whether it should be subject to State control, as well as the choice of measures for securing the housing needs of the community and of the timing for their implementation, necessarily involve consideration of complex social, economic and political issues. Finding it natural that the margin of appreciation available to the legislature in implementing social and economic policies should be a wide one, the Court has on many occasions declared that it will respect the legislature's judgment as to what is in the "public" or "general" interest

unless that judgment is manifestly without reasonable foundation."

Madanakollu, il-Qorti Ewropea dejjem illimitat din id-diskrezzjoni li jgawdu l-istati membri billi sostniet li anke din ir-regola għandha tigi interpretata fid-dawl tal-principju ġenerali tal-*'fair balance'*. Kif ingħad mill-Qorti Ewropea fis-sentenza ta' *Lithgow and Others v. United Kingdom*, tat-8 ta' Lulju 1986:

"The Court recalls that not only must a measure depriving a person of his property pursue, on the facts as well as in principle, a legitimate aim "in the public interest", but there must also be a reasonable relationship of proportionality between the means employed and the aim sought to be realised. This latter requirement was expressed in other terms in the above-mentioned Sporrong and Lönnroth judgment by the notion of the "fair balance" that must be struck between the demands of the general interest of the community and the requirements of the protection of the individual's fundamental rights (Series A no. 52, p. 26, para. 69). The requisite balance will not be found if the person concerned has had to bear "an individual and excessive burden" (ibid., p. 28, para. 73). Although the Court was speaking in that judgment in the context of the general rule of peaceful enjoyment of property enunciated in the first sentence of the first paragraph, it pointed out that "the search for this balance is ... reflected in the structure of Article 1 (P1-1)" as a whole (ibid., p. 26, para. 69)."

Il-Qorti Kostituzzjonali fis-sentenza tagħha fl-ismijiet *Louis Apap Bologna vs Calcidon Ciantar et*, tal-24 ta' Frar 2012, spjegat illi:

*"F'kazijiet bhal dawn il-kumpens xieraq għandu jiehu in konsiderazzjoni l-għan legittimu li mmotiva l-mizura tar-rekwizzjoni u li l-kumpens jista' jkun anqas mill-kumpens shih li altrimenti jkun dovut skont il-kriterji tas-suq. Il-Qorti Ewropeja fil-kazijiet ta' *Edwards v. Malta* u *Ghigo v. Malta* ddecidiet li:*

"(Para 76). As the Court has already stated on many occasions, in spheres such as housing of the population,

States necessarily enjoy a wide margin of appreciation not only in regard to the existence of the problem of general concern warranting measures for control of individual property but also to the choice of the measures and their implementation. The State control over levels of rent is one such measure and its application may often cause significant reductions in the amount of rent chargeable (enfazi tal-Qorti u Mellacher and Others, cited above, § 45.)"

Hekk ukoll, kif osservat il-Qorti Ewropea fis-sentenza msemmija ta' Amato Gauci v Malta:

"[The Court] reiterating that legitimate objectives in the "public interest", such as those pursued in measures of economic reform or measures designed to achieve greater social justice, may call for less than reimbursement of the full market value."

Il-Qorti Ewropeja, għalkemm irrikonoxxiet li l-istat għandu dritt jikkontrolla l-użu tal-proprjetà, sostniet li għandu jkun sodisfatt ir-rekwiżit tal-proporzjonalità:

"56. Any interference with property must also satisfy the requirement of proportionality. As the Court has repeatedly stated, a fair balance must be struck between the demands of the general interest of the community and the requirements of the protection of the individual's fundamental rights, the search for such a fair balance being inherent in the whole of the Convention. The requisite balance will not be struck where the person concerned bears an individual and excessive burden (see Sporrong and Lönnroth cited above, §§ 69-74, and Brumărescu v. Romania [GC], no. 28342/95, § 78, ECHR 1999-VII).

57. The concern to achieve this balance is reflected in the structure of Article 1 of Protocol No. 1 as a whole. In each case involving an alleged violation of that Article the Court must therefore ascertain whether by reason of the State's interference the person concerned had to bear a disproportionate and excessive burden (see James and Others, cited above, § 50; Mellacher and Others, cited

above, § 48, and Spadea and Scalabrino v. Italy, judgment of 28 September 1995, § 33, Series A no. 315-B).

*58. In assessing compliance with Article 1 of Protocol No. 1, the Court must make an overall examination of the various interests in issue, bearing in mind that the Convention is intended to safeguard rights that are "practical and effective". It must look behind appearances and investigate the realities of the situation complained of. In cases concerning the operation of wide-ranging housing legislation, that assessment may involve not only the conditions of the rent received by individual landlords and the extent of the State's interference with freedom of contract and contractual relations in the lease market, but also the existence of procedural and other safeguards ensuring that the operation of the system and its impact on a landlord's property rights are neither arbitrary nor unforeseeable. Uncertainty – be it legislative, administrative or arising from practices applied by the authorities – is a factor to be taken into account in assessing the State's conduct. Indeed, where an issue in the general interest is at stake, it is incumbent on the public authorities to act in good time, and in an appropriate and consistent manner (see *Immobiliare Saffi v. Italy*, [GC], no. 22774/93, § 54, ECHR 1999-V; and *Broniowski*, cited above, § 151).*

*59. Moreover, in situations where the operation of the rent control legislation involves wide-reaching consequences for numerous individuals and has economic and social consequences for the country as a whole, the authorities must have considerable discretion not only in choosing the form and deciding on the extent of control over the use of property but also in deciding on the appropriate timing for the enforcement of the relevant laws. Nevertheless, that discretion, however considerable, is not unlimited and its exercise cannot entail consequences at variance with the Convention standards (see, *mutatis mutandis*, *HuttenCzapska*, cited above, § 223)."*

Il-Qorti Ewropea ikkunsidrat fid-dettall l-impatt li l-Att tal-1979 kellu fuq il-proprjetà tal-applikant Amato Gauci. Innutat li l-

applikant ma setax igawdi l-pussess fiziku tal-proprjetà tiegħu u ma setax jitermina l-kera: *'Thus while the applicant remained the owner of the property he was subjected to a forced landlord-tenant relationship for an indefinite period of time.'* Ikkunsidrat li l-applikant ma kellux rimedju biex jiżgombra lill-inkwilini f'każ li kellu bżonn il-proprjetà għalih jew għall-familja tiegħu. Ikkunsidrat ukoll li l-inkwilini ma kienux *'deserving of such protection'* għaliex kellhom proprjeta alternattiva. Għalhekk, ikkummentat li l-liġi *'lacked adequate procedural safeguards aimed at achieving a balance between the interests of the tenants and those of the owners'*.

Ikkunsidrat ukoll illi l-possibilità tal-inkwilini li jivvakaw il-proprjetà kienet waħda remota peress li l-kirja tista' tintiret. Aċċennat għall-fatt li dawn iċ-ċirkostanzi ħallew lill-applikant *'in uncertainty as to whether he would ever be able to recover his property.'* Ikkunsidrat ukoll li l-ammont massimu ta' kera li seta' jirċievi l-applikant (€420 fis-sena) kien ferm baxx u jikkontrasta bil-qawwi mal-valur tas-suq.

Wara li qieset dawn il-fatturi, il-Qorti Ewropea kienet tal-fehma li *'a disproportionate and excessive burden was imposed on the applicant...the Maltese state failed to strike the requisite fair balance between the general interests of the community and the protection of the applicant's right of property.'* Għalhekk, sabet li kien hemm ksur tal-ewwel artikolu tal-Ewwel Protokoll tal-Konvenzjoni. Fil-każ ta' **Cassar v Malta**, deċiż mill-Qorti Ewropea fit-30 ta' Jannar 2018, intqal hekk:

"(a) Whether there was an interference

*In connection with the development of property, the Court has previously found that having been aware of the fact that their property had been encumbered with restrictions when they had bought it (for example, its designation in a local development plan), the applicants could not hold that circumstance against the authorities (see *Lacz v. Poland*, (dec.) no. 22665/02, 23 June, 2009; and the case-law cited therein), specially when a complaint has not been made that they had a legitimate reason to believe that the restrictions encumbering their property would be removed after they*

bought the property. However, the Court has not excluded that there might be particular cases where an applicant who bought a property in full knowledge that it was encumbered with restrictions may subsequently complain of an interference with his or her property rights, for example, where the said restrictions are alleged to be unlawful (ibid.).

More specifically in the context of restrictions on lease agreements (in particular the prohibition on bringing a tenant's lease to an end), the Court has found that there was an interference as a result of the domestic courts' refusals of the applicants' demands, despite the applicants' knowledge of the applicable restrictions when they had entered into the lease agreement, a matter which however carried decisive weight in the assessment of the proportionality of the measure (see Almeida Ferreira and Melo Ferreira v. Portugal, no. 41696/07, §§ 27 and 34, 21 December 2010).

Subsequently, in R & L, s.r.o. and Others (cited above) the Court specifically examined whether Article 1 of Protocol No. 1 protected applicants who had purchased property in the knowledge that rent restrictions imposed on the property might contravene the Convention. In that case, when the applicants had acquired their respective properties their rents had been set in accordance with the rent regulations applicable at the time and the applicants could not have increased the rents above the threshold set by the State. Nor were they free to terminate the rent agreements and conclude new ones with different – higher – levels of rent. The Court did not find it decisive that one of the applicants had purchased the property before the domestic courts had taken issue with the legislation in place which had given a legitimate expectation that the status of such properties would be addressed by the national legislator in due course. The Court held that it could not be said that the applicants as landlords had implicitly waived their right to set the level of rents, as, for the Court, waiving a right necessarily presupposed that it would have been possible to exercise it. There was no waiver of a right in a situation where the person concerned had never had the option of exercising

that right and thus could not waive it. It followed that the rent-control regulations had constituted an interference with the landlords' right to use their property (ibid., § 106).

In the more recent Zammit and Attard Cassar (cited above, § 50) case, in a situation where the applicants' predecessor in title had knowingly entered into a rent agreement in 1971 with relevant restrictions (specifically the inability to increase rent or to terminate the lease), the Court held that, at the time, the applicants' predecessor in title could not reasonably have had a clear idea of the extent of inflation in property prices in the decades to follow. Moreover, the Court observed that when the applicants had inherited the property in question they had been unable to do anything more than attempt to use the available remedies, which had been to no avail in their circumstances. The decisions of the domestic courts regarding their request had thus constituted interference in their respect. Furthermore, as in R & L, s.r.o. and Others, in Zammit and Attard Cassar (both cited above) the applicants, who had inherited a property that had already been subject to a lease, had not had the possibility to set the rent themselves (or to freely terminate the agreement). It followed that they could not be said to have waived any rights in that respect. Accordingly, the Court found that the rent-control regulations and their application in that case had constituted an interference with the applicants' right (as landlords) to use their property (Zammit and Attard Cassar, cited above, § 51).

Turning to the present case, the Court also notes that the applicants had bought their property before the European Court of Human Rights took issue with the Maltese legislation applicable in cases such as Amato Gauci (cited above). That judgment was eventually followed in most cases in domestic case-law. However, again the Court finds this not to be decisive given the passage of time between the purchase of the property and now. In this connection the Court reiterates that what might be justified at a specific time might not be justified decades later (see Amato Gauci, cited above, § 60). In the present case, while it is true that the applicants knowingly entered into the rent agreement in 1988 with the

relevant restrictions (specifically the inability to increase the rent or to terminate the lease), the Court considers that the applicants could not reasonably have foreseen the extent of inflation in property prices in the decades that followed (see Zammit and Attard Cassar, cited above, § 50). Once the discrepancy in the rent applied and that on the market became evident, they were unable to do anything more than attempt to use the available remedies, which they did in 2010, but which were to no avail in their circumstances. The decisions of the domestic courts regarding their application thus constituted interference in their respect. Furthermore, the applicants, who bought a property that was already subject to a restricted lease, did not have the possibility to set the rent themselves or to freely terminate the agreement. Clearly, they could not be said to have waived any rights in that connection (see Zammit and Attard Cassar, cited above, § 50).

Accordingly, the Court finds that the rent-control regulations and their application in the present case constituted an interference with the applicants' right (as landlords) to use their property (see Zammit and Attard Cassar, cited above, § 51). Nevertheless, in circumstances such as those of the present case a number of considerations need to be made in connection with the proportionality of the interference.

The Court has previously held that rent-control schemes and restrictions on an applicant's right to terminate a tenant's lease constitute control of the use of property within the meaning of the second paragraph of Article 1 of Protocol No. 1. It follows that the case should be examined under the second paragraph of Article 1 of Protocol No. 1 (see Hutten-Czapska v. Poland [GC], no. 35014/97, §§ 160-61, ECHR 2006-VIII; Bittó and Others v. Slovakia, no. 30255/09, § 101, 28 January 2014; and R & L, s.r.o. and Others, cited above, § 108).

(b) Whether the Maltese authorities observed the principle of lawfulness and pursued a "legitimate aim in the general interest"

The Court refers to its general principles on the matter as set out in Amato Gauci (cited above, § 53-54).

That the interference was lawful has not been disputed by the parties. The Court finds that the restriction arising from the 1979 amendments was imposed by Act XXIII of 1979 and was therefore "lawful" within the meaning of Article 1 of Protocol No. 1.

In the present case the Court can accept that the applicable legislation in the present case pursued a legitimate social policy aim, specifically the social protection of tenants (see Amato Gauci, cited above, § 55, and Anthony Aquilina, cited above, § 57). It is, however, also true that the relevance of that general interest may have decreased over time, particularly after 2008 (see Anthony Aquilina, cited above, § 57), even more so given that following that date, the only person benefiting from the impugned measures was P.G., whose financial situation as shown before the domestic courts and which is not being contested before this Court, leaves little doubt as to P.G.'s necessity for such a property, and at a regulated rent. This Court will therefore revert to this matter in its assessment as to the proportionality of the impugned measure.

(c) Whether the Maltese authorities struck a fair balance

The Court refers to its general principles on the matter as set out in Amato Gauci (cited above, § 56-59).

The Court will consider the impact that the application of the 1979 Act had on the applicants' property. It notes that the applicants could not exercise their right of use in terms of physical possession as the house was occupied by tenants and they could not terminate the lease. Thus, while the applicants remained the owners of the property they were subjected to a forced landlord-tenant relationship for an indefinite period of time.

Despite any reference to unidentified procedural safeguards by the Government (see paragraph 41 above) the Court has on various occasions found that applicants in such a situation did not have an effective remedy enabling them to evict the tenants either on the basis of their own needs or those of their relatives, or on the basis that the tenants were not deserving of such protection (see Amato Gauci, cited above, § 60, and Anthony Aquilina, cited above, § 66). Indeed, when their need arose (some years after they had purchased it) and later despite the little need of it by the tenant – who was not in any particular need of housing (at least after 2008) – the applicants were unable to recover the property. Consequently, the application of the law itself lacked adequate procedural safeguards aimed at achieving a balance between the interests of the tenants and those of the owners (see Anthony Aquilina, cited above, § 66, and mutatis mutandis, Zammit and Attard Cassar, cited above, § 61). The Court further considers that the possibility of the tenant leaving the premises voluntarily was remote, especially since the tenancy could be inherited – as in fact happened in the present case. It is clear that these circumstances inevitably left the applicants in uncertainty as to whether they would ever be able to recover their property.

As to the rent payable, the Court is ready to accept that EUR 466 annually was a more or less reasonable amount of rent in 1988 - particularly given that it was an amount of rent which the applicants were aware of and in spite of which they decided to purchase the property with the relevant restrictions. Furthermore, it was an amount of rent which the applicants expected to receive for a number of years, at least until the demise of J.G. and his wife. Moreover, the Court accepts that at the relevant time the measure pursued a legitimate social-policy aim (see paragraph 53 above) which may call for payments of rent at less than the full market value (see Amato Gauci, § 77).

The same cannot be said after the passage of decades, during which the rent had remained the same (as stated by the parties and the domestic courts, the rent is still EUR 466 annually). The Court has previously held that there had been

a rise in the standard of living in Malta over the past decades (see Amato Gauci, cited above, § 63, and Anthony Aquilina, cited above, § 65). Thus, the needs and the general interest which may have existed in 1979 must have decreased over the three decades that ensued (see Anthony Aquilina, cited above, § 65). It is noted that as stated by the Government in paragraph 40 above, the minimum wage in 2015 was EUR 720.46 per month, while in 1974 (the date when Malta adopted a national minimum wage) it amounted to the equivalent of less than EUR 100 per month (see Amato Gauci, cited above, § 60).

The Court need not identify the exact year at which the rent payable was no longer reasonable. It observes that cases against Malta concerning the same subject matter, that is to say renewal of leases by operation of law - whose rent had been set on an open market – (see Amato Gauci, Anthony Aquilina, and Zammit and Attard Cassar, all cited above), which have invariably lead to findings of a violation of Article 1 of Protocol No. 1, concerned periods after the year 2000. Furthermore, the Government of the respondent State have often argued that Malta suffered a boom in property prices in 2003 (see, for example, Apap Bologna v. Malta, no. 46931/12, § 97, 30 August 2016). Lastly, although not determinative, it was only in 2008 that the applicants refused to accept the rent, once P.G. had inherited the property. In the light of the above it suffices for the Court to consider that a rent based on the value of the property as it stood in 1962 with the relevant adjustment which amounted to EUR 466 annually in 1988 and thereafter – was certainly not reasonable for the years following 2000.

In particular, even if one had to concede that the valuations submitted by the applicants are on the high side, the Court notes that the first-instance domestic court, in 2011, accepted EUR 3,000 per month (that is to say EUR 36,000 per year) as the rental market value of the property (see paragraph 18 above). Thus, the amount of rent received by the applicants, around EUR 39 a month, that is to say EUR 466 per year, for a fourteen-room house in Sliema, a highly sought-after location, is indeed “derisory” as was also found

by the first-instance domestic court (see paragraph 18 above). Indeed, that amount of rent contrasts sharply with the market value of the premises in recent years, as accepted by the domestic court or as submitted by the applicant, as it amounted to a little more than 1% of the market value. The Court considers that State control over levels of rent falls into a sphere subject to a wide margin of appreciation by the State and its application may often cause significant reductions in the amount of rent chargeable. Nevertheless, this may not lead to results which are manifestly unreasonable (see Amato Gauci, cited above, § 62).

In the present case, having regard to the low rental payments to which the applicants have been entitled in recent years, the applicants' state of uncertainty as to whether they would ever recover their property, which has already been subject to this regime for nearly three decades, the rise in the standard of living in Malta over the past decades, and the lack of procedural safeguards in the application of the law, which is particularly conspicuous in the present case given the situation of the current tenant as well as the size of the property and the needs of the applicants, the Court finds that a disproportionate and excessive burden was imposed on the applicants. It follows that the Maltese State failed to strike the requisite fair balance between the general interests of the community and the protection of the applicants' right of property.

There has accordingly been a violation of Article 1 of Protocol No. 1 to the Convention."

Stabbilit dan kollu, il-Qorti qeghda tikkonsidra illi l-ewwel artikolu tal-Ewwel Protokoll tal-Konvenzjoni huwa mibni fuq tlett principji:

- i. Għandu jkun hemm it-tgawdija paċifika tal-proprjetà;
- ii. Il-privazzjoni minn possedimenti hija soġġetta għall-kondizzjonijiet; u
- iii. L-Istat għandu l-jedd illi jikkontrolla l-użu tal-proprjetà skont l-interess generali.

Dawn it-tlekk prinċipji, għalkemm distinti, huma relatati, peress illi l-aħħar tnejn jittrattaw sitwazzjonijiet partikolari ta' indħil fid-dritt għall-godiment paċifiku tal-proprjeta u għalhekk iridu jinftehm u fid-dawl tal-prinċipju ġenerali espost fl-ewwel prinċipju.

Kwalsiasi interferenza trid tkun kompatibbli mal-prinċipji (i) tal-legalità, (ii) tal-għan leġittimu fl-interess ġenerali, u (iii) tal-bilanċ ġust. Irid jinżamm proporzjon raġjonevoli bejn il-mezzi użati u l-għan persegwit mill-Istat sabiex jikkontrolla l-użu tal-proprjeta tal-individwu. Dan il-proporzjon isib il-qofol tiegħu fil-prinċipju tal-'bilanċ xieraq' li għandu jinżamm bejn l-esiġenzi tal-interess ġenerali tal-komunità u l-ħtieġa tal-ħarsien tad-drittijiet fundamentali tal-individwu. Għalhekk, il-Qorti trid tagħmel analiżi komprensiva tal-varji interessi, u taċċerta ruħha jekk bħala konsegwenza tal-indħil mill-Istat, l-individwu kellux iġarrab piż eċċessiv u sproporzjonat.

Fil-każ ta' Emanuel Bezzina et vs Avukat Ġenerali et, tat-30 ta' Mejju 2019, din il-Qorti diversament presjeduta għamlet riassunt tal-isfond leġislattiv li wassal għall-promulgazzjoni tal-Ordinanza XXI tal-1931 li Tirregola t-Tigdid tal-Kiri ta' Bini (illum il-Kap. 69 tal-Liġijiet ta' Malta). Qalet hekk:

"Meta sar il-Kap 16 fl-1868, is-suq tal-kera kien totalment hieles b'mod u manjiera illi meta taghlaq is-sid kellu l-jedd jgħolli l-kera jew ma jgeddidhiex. Meta la s-sid u lanqas l-inkwilin ma kienu jitolbu tibdil fil-kondizzjonijiet tal-kirja, il-kirja kienet tigggedded ope legis.

Wara l-Ewwel Gwerra Dinija, il-kirjiet bdew joghlew b'rata mgħagħla. Għalhekk kienet meħtieġa regolamentazzjoni. L-Att I tal-1925 kien l-ewwel att leġislattiv li kien intiz sabiex jirregola zidiet fil-kera tant li mpona arbitragg meta ma kienx jintlahaq ftehim dwar iz-zidiet fil-kera. Dan l-Att kellu jkollu effett temporanju biss sal-31 ta' Dicembru 1927.

Inhasset il-ħtieġa ta' kontroll aktar strett. Għalhekk kien promulgat l-Att XXIII tal-1929, li permezz tiegħu, is-sidien gew prekluzi milli jgħollu l-kera jew milli jirrifjutaw li jgeddu

l-kera minghajr il-permess tal-Bord li Jirregola l-Kera. Il-Bord inghata s-setgha illi jilqa' talba ghal zgumbrament biss wara li jkunu sodisfatti numru ta' kondizzjonijiet. In kwantu ghat-talbiet ghal zieda fil-kera, il-Bord seta' jawtorizza awment sa massimu ta' 40% tal-kera gusta f'Awwissu 1914. Din il-mizura wkoll kellha tkun wahda temporanja sakemm is-suq jistabilizza ruhu. L-Att XXIII tal-1929 kellu jkollu effett sal-31 ta' Dicembru 1933.

L-Ordinanza XXI tal-1931 li Tirregola t-Tigdid tal-Kiri ta' Bini (illum Kap 69 tal-Ligijiet ta' Malta) li hadet post l-Att XXIII tal-1929 kienet promulgata fid-19 ta' Gunju 1931 u kienet intiza sabiex ikollha effett sal-31 ta' Dicembru 1933. Biss in segwitu saret definittiva. Il-ligi kienet necessitata minhabba nuqqas kbir ta' djar ta' abitazzjoni wara l-herba tat-Tieni Gwerra Dinija. Kien mehtieg illi l-kera tad-djar titrazzan fi zmien ta' skarsezza u li l-valur lokatizju kellu jkun gust. Kien frott dan l-intervent legislattiv illi hafna nies setghu jifilhu jhallsu sabiex ikollhom saqaf fuq rashom. Waqt li l-ligi serviet l-iskop originali taghha, maz-zmien gabet maghha konsegwenzi negattivi fis-sens illi bdiet tohnoq is-suq u bdew jonqsu l-postijiet disponibbli ghall-kera.

Kien biss bl-Att XXXI tal-1995 illi l-legislatur addotta posizzjoni differenti sabiex jaghti nifs lis-suq tal-kera. B'dan l-Att il-kirijiet il-godda u cioe' dawk li jsiru wara l-1 ta' Gunju 1995 ma baqghux soggetti ghal-ligijiet specjali tal-kera. Ghall-kirijiet li saru qabel l-1 ta' Gunju 1995 baqghu jghoddu l-ligijiet ta' qabel. Ghalkemm saru diversi emendi, ftit li xejn ittaffa l-piz fuq is-sidien."

Madanakollu, kif kompliet tghid il-Qorti:

"L-introduzzjoni tal-Ordinanza XXI tal-1931 kellha skop legittimu u sar fl-interess generali ghaliex kien intiz sabiex jiskansa li nies jispicaw barra t-triq, u assikurat li persuni jkollhom fejn joqghodu. L-istorja socjali u ekonomika tal-pajjiz tixhed li l-legislazzjoni saret ghal skop tajjeb u kienet necessarja. Il-legislatur ipprova jsib bilanc bejn interessi konfliggenti. It-tkattir tal-gid fil-kors tas-snin wera pero' li dak l-intervent legislattiv ghalkemm kellu propositi tajba ma

kienx baqa' joffri bilanc anzi holoq sproporzjon u zvantagg evidenti u notevoli ta' parti fil-konfront ta' ohra. Il-kera li r-rikorrenti setghu jippercepixxu bl-effett tal-Kap 69 meta mqabbla mal-kera fis-suq hieles oggettivament hija bil-wisq baxxa."

Isegwi mill-ġurisprudenza kwotata li l-provvedimenti ta' liġi tax-xorta taht eżami huma leżivi tad-drittijiet fundamentali tas-sidien meta jkun hemm nuqqas ta' proporzjonalità bejn il-valur lokatizzju attwali tal-fond, u l-kera stabbilita mill-istess liġi.

Fil-każ tal-lum, l-atturi mhux jikkontestaw il-legalità tal-leġislazzjoni. Lanqas ma qegħdin jikkontestaw il-leġittimità tal-iskop għaliex saret. Madanakollu, il-piż sabiex jintlaħaq dan l-għan ma kellux jintrefa kollu mis-sidien imma kellu jiġi żgurat bilanċ bejn id-drittijiet tagħhom u dawk tas-soċjetà in ġenerali.

Il-*quantum* tal-kirja kien originarjament fis-somma ta' £75 fis-sena liema somma baqgħet hekk sas-sena 2009. Bl-introduzzjoni tal-Att X tal-2009 ġie ntrodott l-Artikolu 1531D li jikkontempla zieda fil-kera. Minn qari tal-imsemmija disposizzjoni li l-Qorti ċċitat testwalment aktar 'il fuq, jirriżulta illi l-leġislatur ħoloq vinkolu sabiex itaffi l-isproporzjon bejn id-drittijiet tas-sidien u dawk tal-inkwilini. Fil-fatt, fit-termini tal-Artikolu 1531D il-kera kellha tizdied bir-rata ta' 5% fis-sena matul is-sena 2010 sas-sena 2013 waqt illi mis-sena 2014 'il quddiem il-kera kellha tkompli tizdied bir-rata ta' 15% fis-sena. Waqt illi huwa minnu illi s-sidien raw zieda fil-kera originarjament pattwita, bl-ebda tiġbid tal-immaginazzjoni ma jista' jingħad illi l-awment b'xi mod jekwipara mal-valur lokatizzju tal-proprjeta' fis-suq hieles.

Dwar l-impatt tal-emendi tas-sena 2009 u dawk sussegwenti, fid-deċiżjoni tagħha tal-11 ta' Diċembru 2014 fil-każ ta' Aquilina v Malta, il-Qorti Ewropea irrimarkat illi *'the 2009 and 2010 amendments (only) slightly improved a landlord's position.'*

Ukoll, wara l-1995, bil-liberalizzazzjoni tal-kera, il-qagħda tal-atturi, meta mqabbla ma' sidien oħra, li ma kienux vinkolati bil-Kap 69, komplet tgħarrqet.

L-uniku vantaġġ illi għandhom l-atturi huwa l-fatt illi jafu meta sejra tiġi fi tmiemha l-kirja għaliex bis-saħħa tal-Artikolu 1531I supra citat, din il-kirja għandha tiġi fi tmiemha fis-sena 2028. Għalhekk, waqt illi huwa minnu li fil-passat u sas-sena 2028 il-kirja sejra tibqa tkun waħda protetta bl-awment fil-ħlas tal-kera regolat bil-liġi, fis-sena 2028 l-atturi ser jieħdu lura l-pussess battal tal-proprjeta.

Il-provvedimenti tal-Kap. 69 u tal-artikolu 1531D tal-Kap. 16 jipproteġu lill-inkwilini mingħajr konsiderazzjoni għall-bilanċ ġust bejn id-drittijiet tas-sid u dawk tal-inkwilini, b'mod li bħal fil-każ odjern, ġie leż il-principju ta' proporzjonalità. Skont l-istima magħmulha mill-perit tekniku, is-sidien potenzjalment qalgħu ferm aktar f'kirjiet mill-1982 sal-2021 li kieku l-kirja kienet liberalizzata.

Huwa minnu li l-atturi u l-awturi tagħhom fit-titolu qatt ma rrifjutaw il-kera biss għamli x'għamli, l-ante-kawża tal-atturi qua sidien ma setgħux jipprevedu li t-tħaddim tal-provvedimenti tal-Kapitolu 69 kien ser jinterferixxu b'mod daqshekk drastiku fid-drittijiet tagħhom aktar ma bdew jgħaddu s-snin. Lanqas ma kellhom għażla x'jagħmlu bil-proprjeta' tagħhom li ċertament ma setgħux jieħdu lura.

Fid-deċiżjoni tal-Qorti Ewropea fil-każ ta' Zammit and Attard Cassar vs Malta intqal proprju li:

"at the time, the applicants' predecessor in title could not reasonably have had a clear idea of the extent of inflation in property prices in the decades to come ..."

Kif ingħad ukoll minn din il-Qorti diversament presjeduta fis-sentenza tagħha tat-30 ta' Mejju 2018, fil-kawża fl-ismijiet David Pullicino et vs Avukat Generali et:

"Il-fatt wahdu li sid jipprova jikseb l-akbar gid minn sitwazzjoni legali li tikkundizzjonah, ma jfissirx b'daqshekk li jkun qabel ma' dik il-qagħda u warrab kull ilment li jista' għandu dwar ic-caħda jew l-indhil fit-tgawdija ta' hwejgu minhabba f'liġi bħal dik jew illi rrinunzja għall-jedd li jitlob

rimedju (ara Robert Galea vs Avukat Generali et, 07/02/2017)."

Tal-istess ħsieb kienet din il-Qorti diversament presjeduta fil-każ ċitat ta' Emanuel Bezzina et vs Avukat Ġenerali et:

"...jibqa' fatt illi jekk dak iz-zmien is-sid ried jiehu xi gwadann mill-proprjetà tieghu kien ta' bilfors kostrett jottempra ruhu mal-ligi vigenti fiz-zmien ghar-rigward ilkera. Zgur illi fl-1993 ma setax ikun prevedibbli bdil fis-suq jew fil-ligi. Din il-Qorti tghid illi kienu x'kienu c-cirkostanzi tal-kaz meta s-sidien krew il-post u ghad li kienu jafu l-kirja kienet sejra tispicca regolata bil-Kap. 69 b'daqshekk ma jfissirx illi bl-applikazzjoni ta' dik il-ligi fir-realtajiet tassocjetà Maltija il-qagħda tagħhom bhala sidien kienet ben tutelata. Fil-kaz tar-rikorrenti, l-accettazzjoni da parti tagħhom tal-fatt tal-kirja m'ghandhiex tiftiehem jew testendi sabiex tfisser illi ma kienx hemm vjolazzjoni tal-Art 1 Prot 1 tal-Konvenzjoni. L-istat ta' nuqqas ta' għazla kienet realtà fil-pajjiz li baqa' jippersisti anke sa zminijiet ricenti. L-isvolta giet mis-sentenzi tal-Qorti Kostituzzjoni u tal-ECtHR fejn kien dikjarat illi l-applikazzjoni tal-ligijiet specjali tal-kera jiksru l-jeddijiet fundamentali tas-sidien.

....

Jirrizulta għalhekk illi l-kirja tal-fond de quo kienet imgedda ope legis b'mod u manjiera illi s-sid kien kostrett a suo malgrado li joqghod għal dak ir-regim ta' dritt certament sfavorevoli għalih. Anke li kieku ntalab awment fil-kera, illigi ma kinitx tippovdi għal kondizzjonijiet biex eventwali awment ikun tassew reali u gust. Għalhekk ir-rikorrent u lawturi tagħhom ma kellhomx rimedji effettivi."

Fil-każ tal-lum, din il-Qorti għandha quddiemha kemm tiswa l-proprjetà, kemm hu l-valur lokatizju tagħha u kemm qed titħallas kera. Kif diġà ntqal, meta wieħed iqabbel il-valur lokatizju tal-proprjetà mal-kera li r-rikorrenti għandhom dritt jipperċepixxu taħt l-effetti tal-artikolu 1531D, wieħed isib li hemm sproporzjon bejn qagħda u oħra. Meħud in konsiderazzjoni wkoll illi r-rapport tekniku fih element inevitabbli

ta' soggettività, illi mhux bilfors ir-rikorrenti kienu sejrin isibu jikru b'kemm qal il-perit tekniku, u illi meta tqis l-iskop socjali l-kera ma jkunx bilfors daqs il-kera fis-suq ħieles, xorta jibqa' l-fatt illi hemm diskrepanza konsiderevoli bejn il-kera xierqa u l-kera li jircievu r-rikorrenti. Ir-rapport tal-perit juri illi din id-diskrepanza kompliet tikber aktar ma għaddew is-snin.

Għalhekk, minkejja li l-Istat għandu margjini ta' diskrezzjoni wiesgħa, billi l-ammont ta' kera dovut bil-liġi bl-applikazzjoni tal-artikolu 1531D tal-Kap. 16 huwa tant baxx meta mqabbel mal-valur lokatizju stabbilit mill-perit tekniku, ma jistax jingħad li l-atturi qegħdin jingħataw kumpens adegwat għat-tfixkil sostanzjali fid-dritt ta' tgawdija tal-proprjetà tagħhom. Huwa prinċipalment dan il-fattur li, fil-fehma tal-Qorti, jitfa' a '*disproportionate and excessive burden*' fuq is-sidien.

Il-Qorti tqis illi waqt li huwa minnu illi l-atturi għandhom ċertezza dwar meta sejra tintemm il-kirja *de quo*, meta tqis illi xtraw ben konxji tal-fatt li l-proprjetà kienet sogġetta għall-kera, u meta tqis illi saru sidien fis-sena 2013, xorta waħda hija tal-fehma illi għandhom jedd għal rimedju. Kawżi bħal dik ta' illum huma dwar leżjoni tad-drittijiet fundamentali li finalment huma mmirati lejn il-fatt illi l-imgarrab jikseb kumpens għal-leżjoni subita.

Dan iwassal lill-Qorti biex tikkonkludi illi l-atturi garrbu ksur tal-jedd tagħhom għat-tgawdija ta' ħwejjigħom, kif imħares taħt l-ewwel artikolu tal-1 Ewwel Protokoll tal-Konvenzjoni Ewropea.

Dwar l-effett li jibqgħalhom id-disposizzjonijiet rilevanti tal-Kapitolu 69, il-Kostituzzjoni u l-Att dwar il-Konvenzjoni Ewropea (Kap. 318 tal-Liġijiet ta' Malta) jagħmluha ċara illi fejn xi liġijiet huma inkonsistenti magħhom, dawn huma 'bla effett'.

L-artikolu 6 tal-Kostituzzjoni ta' Malta jistipula hekk:

"Bla ħsara għad-dispożizzjonijiet tas-subartikoli (7) u (9) tal-Artikolu 47 u tal-Artikolu 66 ta' din il-Kostituzzjoni, jekk xi liġi oħra tkun inkonsistenti ma' din il-Kostituzzjoni, din il-Kostituzzjoni għandha tipprevali u l-liġi l-oħra għandha, safejn tkun inkonsistenti, tkun bla effett."

L-artikolu 3(2) tal-Att dwar il-Konvenzjoni Ewropea jaqra hekk:

"Fejn ikun hemm xi liġi ordinarja li tkun inkonsistenti mad-Drittijiet tal-Bniedem u Libertajiet Fundamentali, l-imsemmija Drittijiet u Libertajiet Fundamentali għandhom jipprevalu, u dik il-liġi ordinarja, safejn tkun inkonsistenti, tkun bla effett."

Gialadarba din il-Qorti qiegħda ssib li d-disposizzjonijiet rilevanti tal-Kapitolu 69 huma inkonsistenti mal-Kostituzzjoni u mal-Konvenzjoni in kwantu huma leżivi tad-drittijiet fundamentali tal-atturi kif protetti taħt l-ewwel artikolu tal-Ewwel Protokoll tal-Konvenzjoni, allura isegwi li tali liġijiet ma jistgħux jiġu invokati sabiex titkompla l-okkupazzjoni tal-fond *de quo*.

L-atturi talbu ukoll it-terminazzjoni tal-kuntratt tal-lokazzjoni. Madanakollu, mhuwiex kompitu ta' din il-Qorti li tordna dan, għax huwa kompitu ta' Qorti oħra li tgħid jekk il-konvenuti għandhomx titolu biex izommu l-fond wara li jittiehed qies ta' dak deċiż f'din is-sentenza.

L-atturi lmentaw ukoll illi qegħdin isofru minn preġudizzju li ġie kkrejat meta nqatgħet il-linja u saret distinzjoni bejn kirjiet li bdew qabel is-sena 1995 u dawk li bdew wara l-1995. Jgħidu għalhekk illi qegħdin isofru preġudizzju tad-drittijiet tagħhom ai termini tal-Artikolu 45 tal-Kostituzzjoni u l-Artikolu 14 tal-Konvenzjoni. Minkejja dan però, l-atturi ma ressqu ebda talba lill-Qorti sabiex tiddikjara u tiddeċiedi dwar diskriminazzjoni kif regolata bis-saħħa tal-Artikolu 14 tal-Konvenzjoni u l-Artikolu 45 tal-Kostituzzjoni.

Huwa principju ben assodat illi l-Qorti hija marbuta timxi mal-kawżali u t-talbiet kif dedotti u mhuwiex leċitu għall-Qorti li tinvestiga lil hinn minn dak mitlub. Hekk ingħad fost l-oħrajn fis-sentenza fl-ismijiet Veronique Amato Gauci et v. Marco Zammit mogħtija mill-Qorti tal-Appell Inferjuri fid-19 ta' Mejju 2004:-

"Huwa principju magħruf illi l-Imhallef civili għandu, fl-ghoti tas-sentenza f'kawza, joqgħod rigorozament fil-limiti tal-kontestazzjoni b'mod illi waqt li hu obligat jokkupa ruhu

mill-kwestjonijiet kollha dedotti fil-gudizzju mill-partijiet, min-naha l-ohra ma jistax jitratta u jirrizolvi kwestjonijiet li l-partijiet ma ssollevawx u ma ssottomettewx ghad-decizjoni tieghu, ammenokke non si tratta minn kwestjonijiet ta' ordni pubbliku li l-Imhalled hu obligat jirrileva "ex officio" – "Joseph Gatt -vs- Joseph Galea", Appell Civili, 12 ta' Lulju 1965; "Regina mart Francis Cacciottolo -vs- Francis Cacciottolo", Appell Civili, 30 ta' Gunju 1976;"

Ġialadarba r-rikorrenti ma ressqux talba dwar dikjarazzjoni ta' diskriminazzjoni fit-termini tal-Artikolu 14 tal-Konvenzjoni u l-Artikolu 45 tal-Kostituzzjoni, il-Qorti mhijiex sejra tinoltra ulterjorment dwar kwistjoni li sar aċċen għaliha fil-premessi biss.

Fil-fehma tal-Qorti, fil-każ preżenti d-dikjarazzjoni ta' vjolazzjoni waħedha ma tkunx biżżejjed imma l-Qorti għandha tagħti kumpens għal vjolazzjoni tad-drittijiet fundamentali tal-atturi. Għal dan il-ksur tad-dritt fundamentali tagħhom kif protett mill-Konvenzjoni Ewropea, l-atturi għandhom jiġu kompensati għaż-żmien li ġew imċaħħda mit-tgawdija tal-proprjetà tagħhom.

Huwa stabbilit fil-ġurisprudenza illi l-kumpens dovut f'każijiet fejn il-ligi impunjata ikollha skop leġittimu fl-interess ġenerali, m'għandux jirrifletti il-valur lokatizzju sħiħ li kien ikun perċepibbli fuq is-suq liberu. Fil-każ riċenti fl-ismijiet Cauchi v Malta, tal-25 ta' Marzu 2021, il-Qorti Ewropea kellha xi tgħid hekk dwar il-likwidazzjoni ta' kumpens pekunjarju f'kawżi ta' din ix-xorta:

"102. In assessing the pecuniary damage sustained by the applicant, the Court has, as far as appropriate, considered the estimates provided and had regard to the information available to it on rental values in the Maltese property market during the relevant period (see, inter alia, Portanier, cited above, § 63).

103. It has also considered the legitimate purpose of the restriction suffered, bearing in mind that legitimate objectives in the "public interest", such as those pursued in measures of economic reform or measures designed to achieve greater social justice, may call for less than

reimbursement of the full market value (ibid.; see also Ghigo v. Malta (just satisfaction), no. 31122/05, § 18 and 20, 17 July 2008). In this connection, the Court notes that, to date, it has accepted that in most cases of this type, the impugned measure pursued a legitimate social policy aim, namely the social protection of tenants. It has also found, however, that the needs and general interest which may have existed in Malta in 1979 (when the law in question was put in place by Act XXIII) must have decreased over the three decades that followed (see, for example, Anthony Aquilina v. Malta, no. 3851/12, § 65, 11 December 2014). With that in mind, the Court considers that for the purposes of awarding compensation, such estimates may be reduced by around 30% on the grounds of that legitimate aim. It notes, however, that other public interest grounds may not justify such a reduction (see, for example, Marshall and Others, cited above, § 95, and the case-law cited therein).

104. Furthermore, the Court is ready to accept, particularly in view of the recent boom in property prices, that if the property had not been subject to the impugned regime it would not necessarily have been rented out throughout the entire period. Therefore, it is acceptable to consider that the actual losses were less than those claimed, by at least 20%.

105. Furthermore, the rent already received by the applicant for the relevant period must be deducted from the relevant calculation (see, inter alia, Portanier, cited above, § 63). In this connection, the Court notes that it is the rent applicable by law which should be deducted in the present case, as the applicant chose of her own volition not to increase the rent for a certain period of time.

106. The global award made by the domestic court, which remains payable if not yet paid to the applicant, must also be deducted.

107. Lastly, the Court reiterates that an award for pecuniary damage under Article 41 of the Convention is intended to put the applicant, as far as possible, in the position she would have enjoyed had the breach not occurred. It

therefore considers that interest should be added to the above award in order to compensate for the loss of value of the award over time. As such, the interest rate should reflect national economic conditions, such as levels of inflation and rates of interest. The Court thus considers that a one-off payment of 5% interest should be added to the above amount (ibid., § 64)."

Il-Qorti Ewropea kkonkludiet li l-kumpens jista' jonqos b'xi 30% minhabba l-għan legittimu wara l-protezzjoni u 20% tnaqqis ieħor minhabba l-incertezza dwar kemm il-proprjetà kienet ser tkun mikrija għall-perjodu kollu.

Il-Qorti sejra għalhekk tieħu in konsiderazzjoni s-segventi fatturi fil-likwidazzjoni tal-quantum tal-kumpens dovut lir-rikorrenti għal-leżjoni tad-drittijiet fundamentali sofferta minnhom:

- i. L-isproporzjon fid-differenza bejn il-kera perċepita u dik li setgħet tkun perċepita fis-suq ħieles li kieku ma kienitx kontrollata bil-liġi;
- ii. Iż-żmien li damu l-atturi jbagħtu minn dan in-nuqqas ta' proporzjonalità;
- iii. L-inerzja tal-Istat li baqa' u sa llum għadu ma rrimedjax għas-sitwazzjoni b'leġislazzjoni *ad hoc*;
- iv. Il-fatt illi l-atturi damu tul ta' żmien qabel ma taw bidu għall-proċeduri odjerni;
- v. Il-kera mħallsa mill-inkwilin.

(Ara f'dan is-sens id-deċiżjoni riċenti ta' din il-Qorti diversament presjeduta fl-ismijiet Anthony Zammit et vs L-Avukat tal-Istat et, tal-15 ta' April 2021, li kienet tirrigwarda l-kirjiet protetti permezz tal-Kap. 69 tal-Liġijiet ta' Malta).

Għalhekk, il-Qorti, wara li qieset dawn il-fatturi kollha u qieset ukoll l-istima magħmula mill-perit tekniku, kif ukoll illi l-funzjoni tagħha mhijiex li tillikwida danni ċivili iżda danni għall-ksur ta' jeddijiet fundamentali, hi tal-fehma illi s-somma ta' għaxart'elef Ewro (€10,000) għandha tithallas lill-atturi bħala kumpens pekunjarju. Il-Qorti tqis ukoll illi tenut kont tal-fatti tal-każ, ir-rikorrenti għandhom jirċievu wkoll is-somma ta' ħamest'elef Ewro (€5,000) bħala kumpens non-pekunjarju.

Dan il-kumpens jingħata mhux taħt l-artikolu 41 tal-Konvenzjoni, kif talbu r-rikorrenti, għax dak l-artikolu mhux parti mil-ligi domestika. Il-kumpens jingħata taħt is-setgħa ta' din il-Qorti li tagħti rimedju għall-ksur ta' drittijiet fundamentali. Dan il-kumpens jithallas mill-Avukat tal-Istat.

Għalhekk u għal dawn ir-ragunijiet, il-Qorti qiegħda taqta' u tiddeċiedi din il-kawża billi filwaqt illi tiċhad l-eċċezzjonijiet kollha tal-konvenuti, tiddisponi mit-talbiet attriċi kif ġej:

1. Tilqa' l-ewwel talba tal-atturi limitatament billi tiddikjara li ġie leż id-dritt fundamentali tagħhom għat-tgawdija tal-proprjetà sancit permezz tal-ewwel artikolu tal-Ewwel Protokoll tal-Konvenzjoni Ewropea.
2. Tilqa' t-tieni talba limitatament u tiddikjara li l-konvenuti jew min minnhom ma jistgħux aktar jistrieħu fuq id-disposizzjonijiet tal-Kap. 69 għat-tigdid tal-kirja tagħhom.
3. Tiċhad it-tielet u r-raba' talba.
4. Għal finijiet tal-ħames, is-sitt u s-seba' talba, tikkundanna lill-Avukat tal-Istat iħallas lill-atturi s-somma komplessiva ta' ħmistax-il elf Ewro (€15,000) kwantu għal għaxart'elf Ewro (€10,000) danni pekunjarji u ħamest elef Ewro (€5,000) danni non-pekunjarji, inkluż l-imgħax legali sad-data tal-pagament effettiv.

L-ispejjeż tal-kawża jiġihallu mill-Avukat tal-Istat.

IMHALLEF

DEP/REG